



المختصر في آداب وأحكام زيارة المسجد النبيوي



සියලු පැසසුම් විශ්වයේ පරමාධිපති අල්ලාහ්ට ම හිමි ය.
අපගේ නබිවරයාණන් වන දේව දූත මුහම්මද්
තුමාණන්ටත් එතුමාණන්ගේ පවුලේ උදවියටත්
එතුමාණන්ගේ හිත මිතුරන් ඇතුළු සියලු දෙනා හටත්
ශාන්තිය හා සමාදානය අත් වේවා

මෙම ප්රකාශයෙන් පසු

මෙය මස්ජිදුන් නබව් දේවස්ථානය බැහැ දැකීමේ විනය
හා එහි නීති පිළිබඳ කෙටි ලිපියකි. මෙහි පැමිණෙන
අයෙකුට අවශ්‍ය කරුණු බොහෝමයක් පැහැදිලි කිරීමට
අපි උනන්දු වුනෙමු

මෙය ගෞරවණීය අල්ලාහ්ගේ තාප්තිය උදෙසා
කෙරෙන අවංක සේවයක් ලෙස හා පොදුවේ
මුස්ලිම්වරුන් හට ප්රතිලාභ ගෙන දෙන්නක් ලෙස
මෙය පත් කර දෙන මෙන් අපි අල්ලාහ්ගෙන් ඉල්ලා
සිටිමු

විවිධ භාෂාවන්ගෙන් යුත් ඉස්ලාමීය කරුණු
අන්තර්ගත කිරීමේ සේවා සංගමයේ අධියාපන
කමිටුව





සාරාංශගත ලිපිය

මස්ජිද්න් නබවි දේවස්ථානය බැහැ දැකීමේ
විනය හා නීති පිළිබඳ සාරාංශගත ලිපිය





1

නබි (සල්ලල්ලාහු අලයිහි වසල්ලම්) තුමාණන්ගේ මස්ජ්දය බැහැ දැකීම සතුටුදායක කිරියාවකි. ඒ සඳහා නියමිත වේලාවක් නැත. එය හජ්හි වන්දනාමාන කටයුතු අතරින් එකක් ද නොවේ. පිරිමි හෝ කාන්තා හජ් වන්දනාකරුවන් කිසිවකුට අල්ලාහ්ගේ දූතයාණන්ගේ කබිරය හෝ 'බකී:' නම් මිනි වලලා ඇති පිට්ටනිය බැහැ දැකීම අනිවාර්යය වන්නේ නැත

2

නබි (සල්ලල්ලාහු අලයිහි වසල්ලම්) තුමාණන්ගේ කබිරය (මිනි වල) බැහැ දැකීමේ පදනමින් වන්දනා ගමන් යාම අනුමත කාර්යයක් නොවේ. වන්දනා කටයුත්තක් පදනම් කර ගනිමින් මිනි වලවල් බැහැ දැකීමට යාම සුදුසු කාර්යයක් නොවේ. එසේ වන්දනාගමන් යා යුත්තේ මස්ජ්ද් තුනක් සඳහා පමණකි

නබි (සල්ලල්ලාහු අලයිහි වසල්ලම්) තුමාණන් මෙසේ පවසයි

(لا تشدوا الرجال إلا إلى ثلاثة مساجد: مسجدي هذا، والمسجد الحرام، والمسجد الأقصى)

"මාගේ මස්ජ්දය, මස්ජ්ද් හරාම් හා මස්ජ්ද් අක්සා යන මස්ජ්ද් තුන වෙත හැර වන්දනා ගමන් යාම අනුමත වන්නේ නැත".

මදීනාවෙන් බැහැර ව සිටින (827) මුස්ලිම්, (1189) බුහාරි කෙනෙකු කබිර් ස්ථානය අරමුණු කර ගනිමින් වන්දනා ගමන් යෑම යුතු වන්නේ නැත. නමුත් ඔහුට ආගමානුගත වනුයේ ශුද්ධ වූ මස්ජ්ද් නබවිය බැහැ දැකීමේ අරමුණින් ගමන යෑම ය. එසේ ඔහු එයට ළඟා වූ විට නබි (සල්ලල්ලාහු අලයිහි වසල්ලම්) තුමාණන්ගේ මිනි වල හා සෙසු සහාබාවරුන්ගේ මිනි වලවල් බැහැ දැකියි. එසේ එතුමාණන්ගේ මිනි වල බැහැ දැකීම ඇතුළත් වනුයේ එතුමාණන්ගේ මස්ජ්දය බැහැ දැකීමට අනුකූලව සිදුවේ

නබි (සල්ලල්ලාහු අලයිහි වසල්ලම්) තුමාණන්ගේ මිනි වල හෝ වෙනත් අයගේ මිනි වලවල් බැහැ දැකීම කාන්තාවන්ට අනුමත වන්නේ නැත. මක්නිසාදයත් කබිර් ස්ථාන බැහැ දකින කාන්තාවන්ට නබි (සල්ලල්ලාහු අලයිහි වසල්ලම්) තුමාණන් දොස් නගා ඇති බැවිනි. ඇතැම් විට එසේ ඔවුන් බැහැ දකින විට ඡරිආවට පටහැනි කෑ මොර ගැසීම, අලංකාරය පෙන්වීම යනාදිය සිදු වන්නට ඉඩ ඇත. නමුත් මස්ජිදයේ හෝ වෙනත් ස්ථානවල හෝ අල්ලාහ්ගේ දූතයාණන් වෙත අධික ලෙස සලවාත් පැවසීම ඔවුනට සතුටු දායකය. එවිට ඇය කවර ස්ථානයක සිට සලවාත් පැවසුව ද නබි (සල්ලල්ලාහු අලයිහි වසල්ලම්) තුමාණන්ගේ ප්රකාශයට අනුව ඒවා එතුමාණන් වෙත දන්වනු ලැබේ .

(لا تجعلوا بيوتكم قبوراً، ولا تجعلوا قُبُرى عيداً، واصلوا عليّ فإن صلاتكم
 تبلغني حيث كنتم)

"නුඹලාගේ නිවෙස් මිනිවලවල් බවට පත්කර නො ගන්න , මාගේ මිනිවල සැමරුමක් බවට පත්කර නො ගන්න. මා වෙත නුඹලා සලවාත් පවසන්න. හේතුව සැබැවින්ම නුඹලා පවසන සලවානය නුඹලා කවර ස්ථානයක සිටිය ද මා වෙත ළඟා වනු ඇත".

නබි (සල්ලල්ලාහු අලෙයිහි වසල්ලම්) තුමාණෝ මෙසේ පැවසුන

" (إن لله ملائكة سياحين في الأرض يبلغوني من أمّتي السلام)
 මහපොළොව මත සංචාරය කරන මලාඉකාවරුන් හෙවත් දේව දූතයින් අල්ලාහ් සතුව ඇත. මාගේ සමාජය අතරින් පවසනු ලබන සලාමය මා වෙත ඔවුහු දැනුම් දෙති."



ශුද්ධ මස්ජ්ද්න් නබව් වෙත ප්රවේශ වූ විට, දකුණු කකුල පළමුව තබා ඇතුළු වීම සතුටුදායකය. එමෙන්ම අනෙකුත් මස්ජ්ද් වෙත පිවිසීමේදී පවසන ආකාරයෙන්ම "අල්ලාහුම්මග්තහ්ලි අබ්වාබ රහ්මකික" (අහෝ දෙවිඳුනි! ඔබේ ආශිර්වාදයේ දොරටු මා වෙනුවෙන් විවෘත කරනු මැනව) යැයි පවසයි

නබි (සල්ලල්ලාහු අලයිහි වසල්ලම්) තුමාණන්ගේ මස්ජ්දයට පිවිසෙන විට විශේෂ යමක් කියන්නට තරම් කිසිදු දික්රයක් නැත

පසුව තහිය්යතුල් මස්ජ්ද් (මස්ජ්දයට පඩුරු වශයෙන්) රකආත් දෙකක් ඉටු කරයි

තහනම් කරන ලද වේලාවක් නොවී නම්, ඔහු කැමති තරම් සුන්නත් සලාතයන් රකආත් දෙක බැගින් ඉටු කළ හැකිය. අල්ලාහ්ගේ දුහයාණෝ (සල්ලල්ලාහු අලයිහි වසල්ලම්) මෙසේ පැවසූහ

(صلاة في مسجدي هذا خير من ألف صلاة فيما سواه إلا المسجد الحرام)
 මාගේ මස්ජ්දයේ සලාත් ඉටු කිරීම ඒ හැර වෙනත් තැන්හි සලාත් දහසක් ඉටු කිරීමට වඩා උතුම්ය. නමුත් මස්ජ්ද්ල් හරාම්හි හැර

එය වාර්තා කර ඇත (1394) හා මුස්ලිම් (1190) බුහාරි

පහසුකමක් ඇත්නම් 'රව්ලා'හි සලාත් ඉටු කිරීමට උත්සාහ කළ යුතුයි. -එය නබි (සල්ලල්ලාහු අලයිහි වසල්ලම්) තුමාණන්ගේ මිත්බරය (දේශන වේදිකාව) හා එතුමාණන්ගේ කාමරය අතර පවතින ස්ථානය වේ. එය එතුමාණන්ගේ ප්රකාශය අනුවය

(ما بين بيتي ومنبري روضة من رياض الجنة)
 මාගේ නිවස හා මාගේ මිත්බරය අතර පවතින ස්ථානය ස්වර්ගයේ උයන් අතරින් එක් උයනකි

එය වාර්තා කර ඇත (1390) හා මුස්ලිම් (1195) බුහාරි

එයට පහසුකමක් නොමැති නම්, ඔහු මස්ජිදයේ කවර ස්ථානයක වුව ද සලාත් ඉටු කරයි. එය විය යුත්තේ සාමූහික සලාතයක් සිදු නොවන අවස්ථාවකය. සාමූහික සලාතයක දී ඉමාම්ට පසුපසින් පළමු පේළියට බැඳී සිටිය යුතු වේ. එය ඒ ගැන පොදු සාධක සඳහන් වී ඇති බැවිනි

නබි (සල්ලල්ලාහු අලයිහි වසල්ලම්) තුමාණන්ගේ මිනී වල හා එතුමාණන්ගේ සගයින් දෙදෙනාගේ මිනී වලවල් බැහැ දකින්නට සිතුවිටෙක:

එතුමාණන්ගේ මිනී වල ඉදිරියේ විනයානුකූලව ගාම්භීරව හඬ පහන් කරමින් සිටගෙන පසුව එතුමාණන් වෙත:

السلام عليك يا رسول الله ورحمة الله وبركاته

"අස්සලාමු අලයික යා රසූලල්ලාහි වරන්මතුල්ලාහි වබරකාතුහු" (අහෝ අල්ලාහ්ගේ දූතයාණනි! ඔබට ශාන්තිය මෙන්ම අල්ලාහ්ගේ ආශීර්වාදය හා ඔහුගේ සමාද්ධිය ඇති වේවා)

යනුවෙන් පවසා සලාම් පැවසිය යුතුයි

أشهد أنك رسول الله حقاً، وأنا قد بلغت الرسالة، وأديت الأمانة، وجاهدت في الله حق جهاده، ونصحت الأمة، فجزاك الله عن أمتك أفضل ما جزى نبياً عن أمته

"අෂ්හදු අන්තක රසූලුල්ලාහි හක්කන් වඅන්තක කද් බල්ලග්තර් රිසාලත වඅද්දයිතල් අමානත, වජාහද්ත ෆිල්ලාහි හක්ක ජ්හාදිහි, වනසහ්තල් උම්මත, ෆජ්සාකුමුල්ලාහු අන් උම්මතික අෆ්ලලු මා ජසා නබියයන් අන් උම්මතිහි"

(සැබැවින්ම ඔබ අල්ලාහ්ගේ සැබෑ දූතයාණන් බවටත් සැබැවින්ම ඔබ දූත පණිවිඩය දන්වා ඇති බවටත්, ඔබේ වගකීම ඉටු කර ඇති බවටත්, අල්ලාහ් සම්බන්ධයෙන් සැබෑ ලෙස අරගල කර ඇති බවටත්, ප්රජාවට ඔබ උපදෙස් දී ඇති බවටත් මම සාක්ෂි දරමි. තම ප්රජාව වෙනුවෙන් නබිවරයකුට අල්ලාහ් ලබා දෙන ප්රතිඵලයට වඩා ඔබේ ප්රජාව වෙනුවෙන් ඔබට අල්ලාහ් උතුම් ප්රතිඵල ලබා දෙන්නවා!) යැයි පැවසුවේ නම්, එහි ද වරදක් නැත පසුව මදක් දකුණු දෙසට පැමිණ අබ්බු බක්ර් සිද්දික් (රළියල්ලාහු අන්හු) තුමාට සලාම් පවසා සිටියි

පසුව තව ටිකක් දකුණු දෙසට පැමිණ උමර් ඉබ්නු අල්-කත්තාබි (රළියල්ලාහු අන්හු) තුමා වෙත සලාම් පවසා සිටියි. උමර් රළියල්ලාහු අන්හු තුමාගේ පුත් අල්ලාහ්ගේ දූතයාණන් හා ඔහුගේ සහයින් දෙදෙනාට සලාම් පවසන විට බොහෝ විට

السلام عليك يا رسول الله، السلام عليك يا أبا بكر، السلام عليك يا أبتاه
 "අස්සලාමු අලයික යා රසූලල්ලාහ්, අස්සලාමු අලයික යා අබා බක්ර්, අස්සලාමු අලයික යා අබ්තාහ්"

(අහෝ අල්ලාහ්ගේ දූතයාණනි! ඔබට ශාන්තිය අත්වේවා! අහෝ අබ්බක්කර් තුමනි! ඔබටත් ශාන්තිය අත්වේවා! පියාණනි! ඔබටත් ශාන්තිය අත්වේවා!)

යන ප්රකාශයට අමතරව කිසිවක් පවසා නැත. පසුව එතුමා හැරී ගොස් ඇත



අල්ලාහ්ගේ දූතයාණන්ගේ කබිර් ස්ථානය හා එතුමාණන්ගේ මිතුරන් දෙදෙනාගේ කබිර් ස්ථාන අසල දිගු වේලාවක් රැඳී සිට දිගු වේලාවක් ප්රාර්ථන නො කළ යුතුයි. ඉමාම් මාලික් එය පිළිකුල් සහගත කර්ශාවක් ලෙස පෙන්වා දී ඇත. එතුමා මෙසේ පැවසූහ: "එය බිද්අත් හෙවත් නවෝත්පාදන කර්ශාවලියකි. පුරෝගාමී විද්වතුන් කිසිවකු එය සිදු කර නැත. මෙම ප්රජාවේ පසුකාලීනයන් සඳහා යහපත් වන්නේ මෙම ප්රජාවේ පුරෝගාමී විද්වතුන් හට යහපත් වූ කරුණු පමණි



බැහැ දකින අතැමුන් සල්ලල්ලාහු අලයිහි වසල්ලම් තුමාණන්ගේ කබිරය අසල උස් හඬින් කතා කරමින් එහි දිගු වේලාවක් රැඳී සිටීම ආගමානුකූලව විරුද්ධ කිරියාවකි. උත්තරීතර අල්ලාහ් මෙසේ පවසයි

(يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ ، إِنَّ الَّذِينَ يَغْضُونَ أَصْوَاتَهُمْ عِنْدَ رَسُولِ اللَّهِ أُولَئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَى لَهُمْ مَغْفِرَةٌ وَأَجْرٌ عَظِيمٌ)

"අහෝ දේවත්වය විශ්වාස කළවුනි! නුඹලාගේ හඬ නබිවරයාගේ හඬට වඩා උස් නොකරනු. නුඹලා ඇතැමෙකු ඇතැමෙකුට සැරෙන් කතා කරනවාක් මෙන් ඔහුට හඬා නගා සැරෙන් කතා නොකරනු. එවිට නුඹලා නොදැනුවත්වම නුඹලාගේ කිරියාවන් නිෂ්ඵල වී යනු ඇත".

"නියත වශයෙන්ම අල්ලාහ්ගේ දූතයාණන් අබියස ඔවුන්ගේ හඬ පහත් කරන්නන් වනාහි තම හදවත් බිය බැතිමත්භාවය සඳහා පරීක්ෂාවට ලක් කළවුන් ඔවුහුමය. ඔවුනට සමාව හා මහත් වූ ප්රතිඵල ඇත".

(අල්-හුජ්රා 2-3)

මක්නිසාදයත්, නබි (සල්ලල්ලාහු අලයිහි වසල්ලම්) තුමාණන්ගේ මිනි වල අබියස දිගු වේලාවක් රැඳී සිටීම, වාර ගණනාව අධිකව සලාම් පැවසීම, තදබදය හා නොසන්සුන් බව වැඩිවන බැවින් හා එතුමාණන්ගේ කබිරය අසල සොෂාකාරීකම වැඩි වන බැවිනි. එය මෙම තීරණාත්මක පාඨ තුළ මුස්ලිම්වරුන් සඳහා අල්ලාහ් ආගමානුගත කළ කරුණට පටහැනිය. එනම් නබි (සල්ලල්ලාහු අලයිහි වසල්ලම්) තුමාණන් ජීවතුන් අතර සිටිය ද, මිය ගිය ද එතුමාණන්ට ගරු කළ යුතුය. ආගමික ආචාර ධර්මයට පටහැනිව එතුමාණන්ගේ මිනි වල අබියස කටයුතු කිරීම මුළුමිත්වරයකුට යුතු කාර්යයක් නොවේ



එමෙන්ම ඇතැම් බැහැදකින්නන් මෙන්ම වෙනත් අයද එතුමාණන්ගේ කබිරය අබියස, ඒ දෙස මුහුණලා දැන් ඔසවා ප්‍රාර්ථනා කරන්නට පෙළඹෙති. මේ සියල්ල අල්ලාහ්ගේ දූතයාණන්ගේ සහගාමීන් මෙන්ම ඔවුන්ව විධිමත් ලෙස අනුගමනය කළවුන් අතරින් දැහැමි මුතුන් මිත්තන්ගේ පදනමට පටහැනිය. එය නවෝත්පාදය වූ නවක කරුණු වේ


එමෙන්ම තවත් ඇතැමුන් නබි (සල්ලල්ලාහු අලයිහි වසල්ලම්) තුමාණන්ට සලාම් පවසන අවස්ථාවේ සලාතයේ සිදු කරන්නාක් මෙන් තම දකුණු අත තම වම් අත මත තබා ඒ දෙකම තම පපුවට ඉහළින් හෝ ඊට පහළින් හෝ තබා සලාම් පවසති. සලාම් පවසන අවස්ථාවේ මේ අයුරින් සලාම් කීම වලංගු වන්නේ නැත. මක්නිසාද යත් එය පහත් භාවයේ බැගැපත් භාවයේ හා නැමදුමේ ස්වරූපයක් වන බැවිනි. අල්-හාෆිල් ඉබ්නු හජර් තුමා 'ෆත්හුල් බාරි ග්රන්ථයෙහි' හි සඳහන් කර ඇති පරිදි අල්ලාහ්ට හැර එසේ සිදු කිරීම වලංගු වන්නේ නැත

එතුමාණන්ගේ කූටිය ස්පර්ශ කිරීමෙන් හෝ ඒ වටා සක්මන් කිරීමෙන් හෝ අල්ලාහ්ව වන්දනාමාන කිරීම කිසිවෙකුට වලංගු වන්නේ නැත. තම අවශ්යතා ඉටු කර දෙන මෙන් ද තම රෝගය සුව කර දෙන මෙන් ද එවැනි වෙනත් ප්‍රාර්ථනා දූතයාණන්ගෙන් ඉල්ලා සිටීම යුතු වන්නේ නැත. මක්නිසාදයත් මේ සියල්ල අල්ලාහ්ගෙන් පමණක් හැර වෙනත් කිසිවෙකුගෙන් ඉල්ලා නොසිටිය යුතු බැවිනි

මදිනාව බැහැ දකින්නා හට ඒ අතර වාරයේ මස්ජ්ද්දල් කුඩා බැහැ දැක එහි සලාත් ඉටු කිරීම සතුටුදායක වේ. මක්නිසාදයත් නබි (සල්ලල්ලාහු අලයිහි වසල්ලම්) තුමණන් ඔටු මත හා පා ගමනින් ඒ වෙත පැමිණ එහි රකආත් දෙකක් ඉටු කර ඇති බැවිනි. සහල් ඉබ්නු හනිෆ් තුමා විසින් මෙසේ වාර්තා කර ඇත. අල්ලාන්ගේ දුකයාණෝ (සල්ලල්ලාහු අලයිහි වසල්ලම්) මෙසේ පැවසූහ

(من تطهر في بيته ثم أتى مسجد قباء فصلى فيه صلاة كان له كأجر عمرة).

"කවරෙකු තම නිවසේ පිරිසිදු වී, පසුව කුඩා මස්ජ්දය වෙත පැමිණ එහි එක් සලාතයක් ඉටු කළේ නම්, ඔහුට උම්රාවක කුසල් හා සමාන කුසලක් හිමි වේ".



බකි: මිනි වල දමා ඇති පිට්ටනිය බැහැ දැකීම පිරිමින් හට සුන්නාවකි. -එය මදිනාවේ පිහිටි මිනි භූමියකි- එමෙන්ම දිවි පිදු ඉහදාවරුන්ගේ හා හම්සා (රළියල්ලාහු අන්න) තුමාගේ මිනි වලවල් බැහැ දැකීම ද සුන්නාවකි. මක්නිසාදයත් නබි (සල්ලේලාහු අලයිහි වසල්ලම්) තුමාණන් ඒවා බැහැ දැක ඇති බැවින් හා ඔවුන් වෙනුවෙන් ප්රාර්ථනා කර ඇති බැවිනි. සල්ලේලාහු අලයිහි වසල්ලම් තුමාණෝ මෙසේ ප්රකාශ කර ඇත්තාහ


(كنت نهيتكم عن زيارة القبور، فزورها فإنها تذكركم الآخرة)

" මිනි වලවල් බැහැ දැකීම ඔබට මම තහනම් කර තිබුණි. ඒවා බැහැ දකින්න. හේතුව සැබැවින්ම එය ඔබට මතුලොව මතක් කර දෙනු ඇත".

ඔවුන් බැහැ දකින අවස්ථාවේ සෙසු මිනිවලවල් බැහැ දකින විට පවසනවා සේ පැවසිය යුතුය. එනම් :

السلام عليكم أهل الديار، من المؤمنين والمسلمين، وإنا إن شاء الله بكم لاحقون
ويرحم الله المستقدمين منا والمستأخرين، نسأل الله لنا ولكم العافية

" අස්සලාමු අලයිකුම් අහ්ලද් දියාර්, මිනල් මු:මිනින් වල් මුස්ලිමින්, වගුන්නා ඉන්නා අල්ලාහු බිකුම් ලාහිකුන් වයර්හමුල්ලාහුල් මුස්තක්දිමින් මින්නා, වල් මුස්තඅහි:කිරින්, නස්අපුල්ලාහ ලනා වලකුමුල් ආරියා"





(අහෝ දේවත්වය විශ්වාස කළ පිරිමින් හා කාන්තාවන් අතර මෙහි වෙසෙන වැසියනි! ඔබට ශාන්තිය අත්වේවා! සැබැවින්ම අපි ද අල්ලාහ් අභිමත කළ විට ඔබ සමග සේන්ද්‍ර වන්නෝ වෙමු. අප අතරින් කලින් ගිය අයට ද පසුව පැමිණෙන්නන්ට ද අල්ලාහ් කරුණා කරන්නවා! අප වෙනුවෙන් හා ඔබ වෙනුවෙන් අපි අල්ලාහ්ගෙන් සුවය පතමු)

සැබැවින්ම මිනි වල දමා ඇති ස්ථාන බැහැ දැකීමේ අරමුණ මතුලොව සිහියට නැගීම, මිය ගිය ඇත්තන් හට ප්රාර්ථනා කරමින් ඔවුන් සමග යහපත් අයුරින් කටයුතු කිරීම, නබි (සල්ලල්ලාහු අලයිහි වසල්ලම්) තුමාණන්ගේ පිළිවෙත අනුගමනය කිරීම යනාදී බවට කිසිදු සැකයක් නැත. එසේ බැහැදැකීම ආගමානු කර ඇත්තේ මෙම අරමුණු සඳහා පමණි

මිය ගිය ඇත්තන්ගේ මිනි වලවල් අසළ ප්රාර්ථනා කිරීම, ඔවුන් මුල් කර ගෙන හෝ ඔවුන්ගේ තාප්තිය පදනම් කරගෙන අල්ලාහ්ගෙන් යමක් ඉල්ලා සිටීම යනාදී කරුණු ඔවුන් බැහැ දැකීමේ අරමුණ නොවේ. මෙවන් බැහැදැකීම් හෙළා දකිනු ලබන ආගම තුළ බිහි වූ නවෝත්පාදනයන් වේ. අල්ලාහ් හෝ ඔහුගේ දූතයාණන් (සල්ලල්ලාහු අලයිහි වසල්ලම්) එය ආගමානුගත කර නැත. දැහැමි පුරෝගාමීන් පවා ඒවා සිදු කර නැත. තම අවස්ථා යතාවන් ඉටු කර දෙන මෙන් හෝ රෝගීන්ට සුවය දෙන මෙන් හෝ ඵවැනි යමක් ඔවුන්ගෙන් ප්රාර්ථනා කිරීම මහා ශිරිස් සණයට අයත් වේ

පාඨක ඔබ දැනුවත් වීම සඳහාත්, ප්රවේසම් වීම සඳහාත් මෙම මාතෘකාව යටතේ අසත්‍ය ගොතන ලද ඇතැම් හදිස් වදන් කිහිපයක් ඔබ වෙත ඉදිරිපත් කරන්නෙමු


 පළමුව: "කවුරුන් හෝ හජ් ඉටු කර මා බැහැ නොදකින්නේ නම්, ඔහු මා නොසලකා හැරියේය ".


 දෙවැන්න: "මගේ මරණින් පසු කවුරුන් හෝ මා බැලීමට පැමිණියහොත්, ඔහු මගේ ජීවිත කාලය තුළ මා බැලීමට පැමිණියාක් මෙන්"


 තුන්වැන්න: "කවුරුන් හෝ මා සහ මගේ පියා වන ඉබ් රාහිම් එක් වසරක් තුළ මුණගැසෙන්නේ නම්, මම ඔහුට අල්ලාහ්ගෙන් ස්වර්ගය සහතික කරමි "


 සිව්වැන්න: "මගේ සොහොනට යන ඕනෑම කෙනෙකුට මගේ මැදිහත්වීම නියම වේ "

මෙම හදිස් හා මේ හා සමාන කියමන් නබි (සල්ලල්ලාහු අලයිහි වසල්ලම්) තුමාණන් විසින් සහතික නොකළ ප්රකාශ වේ. අල්හාෆිල් අල්-අකයිලි තුමා මෙසේ පවසයි: "මෙම පාඩම තුළ සඳහන් කිසිවක් වලංගු ප්රකාශ නොවේ. අල්-හාෆිල් ඉබ්නු හජ්ර් තුමා 'අත්-තල්හීස් හි :

"වාර්තාකරුවන් බොහෝ දෙනෙකු සඳහන් කළ පසුව - මෙම හදිසය පැමිණ ඇති සියලු මාර්ග දුර්වල බව සඳහන් කර ඇත. යැයි පැවසුහ".



හජ් හෝ උම්රා වන්දනාවට පෙර හෝ ඒ දෙකින් පසු හෝ මස්ජිදුන් නබව් දේවස්ථානය බැහැ දැකීමට යෑම හජ් හෝ උම්රාවෙහි සුන්නාවක් හෝ ඒ දෙක පරිපූර්ණ කරන්නක් හෝ නොවේ. මක්නිසාදයත් මස්ජිදුන් නබව් දේවස්ථානය බැහැ දකින්නට යාම පොදුවේ සතුටු දායක කිරියාවක් වන බැවිනි. හජ් වන්දනාකරුවකු හෝ උම්රා වන්දනා කරුවකු එය බැහැ නොදැක්කේ නම්, ඔහු කෙරෙහි වරදක් නැත. හජ් හෝ උම්රා අතර මස්ජිදුන් නබව් බැහැ දැකීම බැඳී නැත. එය වෙනමම නැමදුමකි. හජ් හෝ උම්රා ඉටු කරන්නා හට මස්ජිදුන් නබව් බැහැ දැකීම ඔහුට අනිවාර්යය වන්නේ නැති සේම මස්ජිදුන් නබව් දේවස්ථානය බැහැ දකින්නට යන්නට හජ් හෝ උම්රා ඉටු කිරීම අනිවාර්යය වන්නේ ද නැත. හජ් හෝ උම්රා අතර එක්කර එක ගමනින් මස්ජිදුන් නබව් දේවස්ථානය ද බැහැ දැකීම වරදක් නොවේ

මස්ජිද් නබව් දේවස්ථානය බැහැ දැකීමේ දී සිදු කරන උල්ලංඝනය කිරීම්



අල්ලාහ්ගේ දූතයාණන්ගේ මිනිවල බැහැ දැකින්නට යන අවස්ථාවේ එහි ඇති බිත්ති හා යකඩ කුරු ස්පර්ශ කිරීම, සමාද්ධිය උදෙසා එහි ඇති කවුලුවල නුල් වැනි දෑ ගැට ගැසීම



සමාද්ධිය ඇත්තේ අල්ලාහ් හා ඔහුගේ දූතයාණන් ආගමානුගත කළ දෑහි පමණය. ඒ හැර බිද්අත් හෙවත් නව ආගමික කටයුතුවල නැත

උහද් කන්දේ ගුහාවලට යාම, ඒ හා සමානව මක්කාවේ හිරා ගුහාවට සහ සවිජ් ගුහාවට යාම, එහි රෙදි පටි බැඳ අල්ලාහ් අවසර දී නොමැති ප්රාර්ථනාවන් පවසා අයැදීම සහ එසේ කිරීමේදී දුෂ්කරතා විඳ දරාගැනීම

මේ සියල්ල නිර්මාණය කර ගත් නවෝත්පාදන ක්රියාවලියන් වේ. පිටිතුරු දහම තුළ ඒ සඳහා කිසිදු පදනමක් නැත





ඔටුවන් විවේක ගන්නා ස්ථානය, 'කාතම්' ලීඳ හෝ 'උස්මාන්' ලීඳ වැනි අල්ලාහ්ගේ දූතයාණන්ගේ නටඹුන් යැයි ඔවුන් සිතන නටඹුන් ස්ථාන නැරඹීම සහ ආශීර්වාද සඳහා මෙම ස්ථානවලින් පස් ලබා ගැනීම



මිනි වල දමා ඇති 'බකි' භූමිය හා උහද්හි දිවි පිදුවන් වල දමා ඇති භූමිය බැහැ දකින අවස්ථාවේ ඒවාට සමීප වීම උදෙසාත් ඒවායෙහි වැසියන්ගෙන් ආශීර්වාද ලබා ගැනීම උදෙසාත් මිය ගිය ඇත්තන්ගෙන් ප්රාරථනා කිරීම

මෙය බරපතල වැරද්දක් වන අතර, විද්වතුන් ප්රකාශ කර ඇති පරිදි මෙය මහා ශිරිස් ගණයට අයත් පාපයකි. අල්ලාහ්ගේ ග්රන්ථය සහ ඔහුගේ දූතයාගේ සුන්නාව මේ ගැන අවධාරණය කර ඇත. මන්ද ප්රාරථනා කිරීම, සතුන් කැප කිරීම, භාරභාර තැබීම යනාදී නැමදුම් අල්ලාහ්ට පමණක් විය යුතු අතර එයින් කිසිවක් වෙනත් කිසිවෙකුට යොමු කිරීමට අවසර නැති බැවිනි

(لَا يَلْبِغُوكُمُ اللَّهُ مُمْخِلِينَ لَهُ الدِّينَ)

"තවද පිවිතුරු දහම අල්ලාහ්ට පුද කරමින් ඔහු ව නැමදීමටත් සලාතය ස්ථාපිත කිරීමටත් Zසකාත් පිරිනැමීමටත් මිස ඔවුහු අණ කරනු නොලැබුවෝය".

(අල් බයිසිනා 5)

අපගේ නබි මුහම්මද් (සල්ලල්ලාහු අලයිහි වසල්ලම්) තුමාණන්ටත් එතුමාණන්ගේ පවුලේ ඥාතීන් හා එතුමාණන්ගේ හිත මිතුරන් සැම දෙනාටත් අල්ලාහ්ගේ ශාන්තිය හා සමාදානය අත්වේවා !



HADIYAH
HAJI & MU'TAMR'S GIFT



هدية
هدية الحاج والمقيم



www.hadiyah.org.sa